

Khmer A: literature - Higher level - Paper 1

Khmer A: littérature - Niveau supérieur - Épreuve 1

Khmer A: literatura – Nivel superior – Prueba 1

Friday 8 May 2015 (afternoon) Vendredi 8 mai 2015 (après-midi) Viernes 8 de mayo de 2015 (tarde)

2 hours / 2 heures / 2 horas

## Instructions to candidates

- Do not open this examination paper until instructed to do so.
- Write a literary commentary on one passage only.
- The maximum mark for this examination paper is [20 marks].

## Instructions destinées aux candidats

- N'ouvrez pas cette épreuve avant d'y être autorisé(e).
- · Rédigez un commentaire littéraire sur un seul des passages.
- Le nombre maximum de points pour cette épreuve d'examen est de [20 points].

## Instrucciones para los alumnos

- No abra esta prueba hasta que se lo autoricen.
- Escriba un comentario literario sobre un solo pasaje.
- La puntuación máxima para esta prueba de examen es [20 puntos].

សូមអ្នកសរសេរអត្ថាធិប្បាយបែបអក្សរសិល្ប៍ទៅលើអត្ថបទ**មួយ** ក្នុងចំណោមអត្ថបទទាំងពីរខាងក្រោមនេះ៖

1.

5

10

15

20

25

30

ព្រះប្រជាភិបាល ស្ដេចឆ្មៀងព្រះនេត្រទតទៅក្រៅព្រះរាជដំណាក់ដោយទឹកព្រះភក្ដ្ររាបស្មើ ក្នុងព្រះទ័យ នៅព្រួយបារម្ភជាប់ជានិច្ចព្រោះមិនទាន់ស្គាល់មន្ត្រីក្បូថជាអ្នកណា ។

-ខ្ញុំព្រួយបារម្ភដល់វាសនានៃប្រទេសជាតិរបស់ខ្ញុំណាស់ លោកតាហោរា! (ព្រះអង្គមានបន្ទូលក្រោយពីបែរ ព្រះភក្ត្រមកវិញ) បើក្នុងព្រះនគរមានមន្ត្រីក្បូថ វាស្ត្រប្រជារបស់ខ្ញុំប្រាកដជាគ្មានសេចក្តីសុខ ។

លោកតាហោរាស្តាប់ព្រះបន្ទូលប្រកបទៅដោយព្រះទ័យស្នេហារាស្ត្ររបស់ព្រះមហាក្សត្រ គាត់ក៏ធ្លាក់ទឹក មុខក្រៀមស្រពោន ជួយនឹកព្រួយទៅដល់វាសនាប្រទេសជាតិក្នុងពេលអនាគត ។

ប្រាំពីរទិវាក្រោយមកព្រះបាទសុរិយាវរ្ម័នទី២ព្រះអង្គក៍ទ្រង់ចាត់ឱ្យសេនាទាហាន ព្រមទាំងប្រជារាស្ត្រ

ស្ម័គ្រចិត្តកសាងប្រាសាទកំពូលប្រាំ ១ ស្ថិតនៅទិសទក្សិណ ចម្ងាយពីព្រះបរមរាជវាំងមហានគរ បីរយសិន ។

ក្នុងការស្ថាបនានេះ មានចៅហ៊្វាសូរជាមេជាង ចំណែកលោកសេនានុពន្ធយោស: បុរោហិតបុល លោក ពិជ័យសង្គ្រាម និងពលវិទ្ធ ជាអ្នកចាំមើលការខុសត្រូវទៅលើកម្មករស្ម័គ្រចិត្ត ។ ការកសាងប្រាសាទកំពលប្រាំ ចេះតែមានល្បឿនជឿនលឿនទៅមុខជាលំដាប់ ។ ក្នុងពេលជាមួយគ្នានេះ អំពើចោរកម្មដែលបាត់ស្ងាត់អស់មួយ ខណៈ ក៏ចាប់ផ្តើមមានសកម្មភាពជាថ្មី ហើយខ្លាំងក្លាជាងលើកមុនៗទាំងអស់ ។

ប្រជារាស្ត្រមានសេចក្តីក្តៅក្រហាយ ។ គ្រប់និគមជនបទឮស្ងរតែអំពើចោរកម្មរៀងរាល់ថ្ងៃ ។ ព្រះចមចក្រ ទ្រង់ញាប់ញ័រព្រះសញ្ញីកើតក្តីព្រួយបារម្ភគ្មានពេលល្ហែ ។

ព្រឹកមួយ ព្រះរាជាស្ដេចបានត្រាស់ហៅសព្វមុខនាម៉ឺនមន្ត្រី មកពិភាក្សាពីរឿងភ័យវិបត្តិក្នុងព្រះនគរ ។ ក្នុង ឱកាសនោះគេឃើញ លោកចៅហ៊្វាសូរ, បុរោហិតបុល, ព្រះអង្គម្ចាស់ព្រះឧបរាជ, សេនានុពន្ធយោស:, លោកមេ ទ័ពពិជ័យសង្គ្រាម, សញ្ជ័យ, ពលវិទ្ធ និងឧកញ៉ាមហាគង់ ក្រាបបង្គំគាល់ព្រះចក្រី ដោយសភាពស្ងប់ស្ងាត់ ។

ព្រះមហាក្សត្រ ទ្រង់ថ្លែងព្រះសង្កថាយ៉ាងវែង ស្ដីពីភ័យវិបត្តិដែលកំពុងកើតមាននៅគ្រប់ភូមិស្រុកក្នុងព្រះ នគរ បណ្តាលឱ្យប្រជារាស្ត្រមានសេចក្តីក្តៅក្រហាយ កើតទុក្ខវេទនា ព្រោះតែអំពើយង់ឃ្នង កាច សាហាវរបស់ ចោរព្រៃ សឹងពុំមានកងទាហានជាតិខាងក្រុមណា ទៅបង្ក្រាបបានសោះ ។ ទីបំផុត ព្រះអង្គបានអំពាវនាវ អស់លោកមេទ័ព ព្រមទាំងសព្វមុខមន្ត្រី ឱ្យរូបរួមចងបាច់សាមគ្គីជាធ្លុងមួយ ដើម្បីបង្ក្រាបពួកខ្មាំង ។ ព្រះអង្គបាន សុំឱ្យសមាជិកនៃអង្គប្រជុំ បញ្ចេញយោបល់របស់ខ្លួនម្នាក់មួយ នៅពេលដែលគេគិតឃើញឱ្យទូលតបមកព្រះអង្គ

ក្នុងខណ:ដែលនាម៉ឺនសព្វមុខមន្ត្រី កំពុងនឹកគឹតរកយោបល់ថ្វាយទៅព្រះរាជា ក៏ស្រាប់តែលេចនាយកង ពាលលក្ខណ៍ សេនាជំនិតរបស់សេនានុពន្ធយោស: ចងច្រវ៉ាក់អ្នកទោសម្នាក់ មានស្នាមរបូសបែកឈាមពេញ ខ្លួន ដឹកចូលមកចំពោះព្រះភក្ត្រព្រះអង្គ ។

នាយពាលលក្ខណ៍ក្រាបបង្គំទូលទៅព្រះនរនាថ កណ្ដាលចំណោមមន្ត្រី ដែលកំពុងផ្ដោតចក្ខុមើលមកខ្លួន គេគ្រប់ៗគ្នា ដោយសេចក្តីងឿងឆ្ងល់ថា ៖

-សូមក្រាបទូលព្រះសម្មតិទេព ជាអម្ចាស់ជីវិតលើត្បូង អ្នកទោសនេះគឺខ្មាំងដែលទូលព្រះបង្គំចាប់បាន កាលពីព្រឹកម៉ិញ ក្នុងខណៈដែលវាកំពុងប្រព្រឹត្តអំពើចោរកម្មជាមួយបក្សពួកក្នុងភូមិ ក្រាបទូល!

នាយកឯពាលលក្ខណ៍ ងាកទៅមើលមុខលោកមេទ័ពពិជ័យសង្គ្រាម និងពលវិទ្ធបន្តិចទើបទូលព្រះករុណា តទៅទៀត៖

-អ្នកទោសនេះ ទូលបង្គំបានវាយធ្វើទារុណកម្មវាជាច្រើន ដើម្បីសូររកចម្លើយរកមេកើយរបស់វា ទីបំផុតវា ឆ្លើយប្រាប់ទូលបង្គំថា ពួកវាព្រមទាំងរូបវានេះ បានទទួលបញ្ហាពីលោកមេទ័ពពិជ័យសង្គ្រាម និងលោកមេទ័ពរង ពលវិទ្ធ ឱ្យដើរកាប់សម្លាប់ ប្លន់ដុតផ្ទះអ្នកស្រុក ទូលបង្គំសូមយកវាមកថ្វាយចំពោះព្រះអង្គ សូមព្រះអង្គសាកសូរ វាដោយផ្ទាល់ចុះ!...

លោកពិជ័យសង្គ្រាម និងពលរិទ្ធ មិននឹកស្មានថាគ្រោះអាក្រក់នឹងធ្លាក់មកដល់ខ្លួនដោយចៃដន្យ ដូច្នេះ ក៍ រន្ធត់តក់ស្លុតឥតឧបមា មុនដែលអ្នករងគ្រោះដោយអំពើព្យាបាទទាំងពីរថ្លាថ្លែងអ្វី ព្រះប្រជាភិបាលក៏មានបន្ទូល ខ្លាំងៗ ប្រកបដោយទឹកព្រះភក្ត្រក្រៅក្រោធមហិមាថា ៖

-ហ្នឹងហើយឬ សេចក្តីស្មោះត្រង់ស្នេហាជាតិរបស់លោកពិជ័យសង្គ្រាម និងពលវិទ្ធ? នៃ! មើលអ្នកឯង និយាយប្រាប់យើងឱ្យត្រង់មកមើល លោកពិជ័យសង្គ្រាមប្រើឱ្យទៅប្រព្រឹត្តអំពើចោរកម្ម ដូចពាក្យសេនាមាត្រថា អំបាញ់ម៉ិញមែនឬ?

ព្រះអង្គត្រាស់សូរអ្នកទោស ។

35

40

45

50

55

-សូមទ្រង់ព្រះមេត្តាប្រោស!... លោកពិជ័យសង្គ្រាម និងលោកពលវិទ្ធ ប្រើឱ្យទូលបង្គំប្រព្រឹត្តអំពើចោរកម្ម មែនក្រាបទូល បើល្អងធូលីព្រះបាទនៅសង្ស័យ ទូលបង្គំសូមថ្វាយលិខិតលោកពិជ័យសង្គ្រាម ជាតឹកតាង...!

ថាហើយ អ្នកទោសក្លែងក្លាយក៍ថ្វាយលិខិត ដែលក្ដាប់ជាប់ក្នុងដៃទៅព្រះចមភព ។

ព្រះអង្គទ្រង់ទតលិខិតអ្នកទោសថ្វាយ ដែលសំអាងថាជាលិខិតរបស់លោកពិជ័យសង្គ្រាមដោយ ព្រះទ័យមូហ្មង ។

ទតចប់កាលណា ព្រះអង្គក៏ញ័រញាក់សព្វព្រះឥន្ទ្រីយ៍ ។ ក្រេវក្រោធខ្លាំងណាស់! ព្រះអង្គជឿជាក់ថាលោក ពិជ័យសង្គ្រាម និងបុត្រក្បថចំពោះព្រះរាជបល្លង្កជាពិតប្រាកដ ។

-លោកពិជ័យសង្គ្រាម! លោក និងបុត្រជាមនុស្សក្បថ! ទោសរបស់លោកត្រូវតែប្រហារជីវិត! ឥឡូវលោក មានពាក្យដោះស្រាយយ៉ាងដូចម្ដេច?

លោកពិជ័យសង្គ្រាម និងបុត្រនៅស្ងៀម មិនព្រមឆ្លើយតប ព្រោះបើលោកជជែកវែកញែក នៅពេលដែល ព្រះអង្គទ្រង់ព្រះពិរោធខ្លាំងដូច្នេះ ក៏ជាការអត់ប្រយោជន៍ ។ សេនានុពន្ធយោស: បុរោហិតបុល ឧកញ៉ាមហាគង់ ព្រមទាំងមន្ត្រីឯទៀត នាំគ្នាមើលមកអ្នករងគ្រោះទាំងពីរ ដោយក្រសៃភ្នែកខ្ពើមរអើម មានតែលោកចៅហ៊្វាស្ងរ មួយទេ ដែលនឹកអាណិតលោកពិជ័យសង្គ្រាមដោយមិនទាន់ជឿថាក្បុថ ។

ព្រះចមពង្ស កាលបើឃើញលោកពិជ័យសង្គ្រាម និងពលវិទ្ធនៅស្ងាត់ស្ងៀមជាទំនងទទួលសារភាព ព្រះ អង្គក៏កាន់តែខ្លាល់ ត្រាស់បង្គាប់ទៅលោកសេនានុពន្ធថា ៖

-លោកឃោស:! លោកនាំមនុស្សក្បួថទាំងពីរ ទាំងបីនាក់នេះទៅឃុំឃាំងសិនទៅ កុំឱ្យនៅនឹងមុខនឹងមាត់ 60 ខ្ញុំដូច្នេះទៀត!

មានព្រះបន្ទូលចប់ហើយ ព្រះអង្គក៏យាងចេញពីរោងជំនុំ សំដៅព្រះដំណាក់បង្អាក់ការប្រជុំតែត្រឹមណេះ ។

ហាក់ ឆៃហុក*, ក្រោមម្លប់អង្គរ* (២០០២)

## ហៅហ៊ាន ហៅចេះ

ខ្លួនខុសកុំកែយករួចខ្លួន រ៉ាប់រងឱ្យធ្ងួនត្រូវហ៊ានរ៉ាប<u>់</u> យ៉ាប់ឈប់ធ្វើខុសទើបឈប់យ៉ាប់ មើល៍ក្បួនមើលច្បាប់ខំប្រឹងមើល៍ ។ ហ៊ានថាហ៊ានធ្វើទើបហៅហ៊ាន ធ្វើទាំងបំពានចូរខំធ្វើ ស្ទើរធ្វើឱ្យស្ទាក់នឹងលែងស្ទើរ បើធ្វើទាំងល្មើមិនគ្រាន់បើ ៗ ការដែលត្រូវធ្វើត្រូវមើលការណ៍ ប្រើនូវប្រាជ្ញាតោងរៀនប្រើ កិច្ចកលដំណើរសុទ្ធមានកិច្ច ដើរ, ដេក, អង្គុយ, ឈរ, រៀនដើរ 7 គិតគូររឿងជាតិត្រូវជួយគិត តិចផ្តុំគំនិតច្រើនលែងតិច ល្បិចត្រូវសាកល្បងទើបលែងស្គាល់ល្បិច ប្រាប់នូវហេតុម្ដេចដែលគួរប្រាប់ **វាអ្វីគិតសិនសឹមស្ដីវា** ច្បាប់ច្រើនបានការតោងពឹងច្បាប់ ស្លាប់ខ្លួនតែឈ្មោះរស់មិនស្លាប់ អាចឱ្យគេត្រាប់តាមដែលអាច 10 ស្លូតនឹងអ្នកជាទើបហៅស្លូត កាចកុំរហូតទើបហៅកាច ខ្លាចគេបើចង់ឱ្យគេខ្លាច អូតអាងអំណាចចូរកុំអូត ៗ លួគេគោរពព្រោះយើងលួ ឆ្កតខ្មៅជាសច្ចរកុំឆ្កត ព្រួតខាំអ្នកជាចូរកុំព្រួត ប្រឹងអត់អំណូតដោយខំប្រឹង 7 គេជេរច្ចរគិតដល់៣ក្យគេ ខឹងកែលួទ្វេទើបហៅខឹង 15 ដឹងហេតុនិងផលប្រាជ្ញហៅដឹង ចេះច្បាស់ប៉ុណ្ណឹងប្រាជ្ញហៅចេះ ៗ យកពាក្យគេគិតល្អរើសយក ផេះផងកុំភ្នកបើមិនផេះ សេះជាច់គេតែងតាមដោយសេះ ខ្សោយងាយរបេះត្បិតខ្លួនខ្សោយ ។ តាកាន់តែចាស់ហើយចៅតា ក្រោយគង់មរណានៅថ្ងៃក្រោយ ដោយចាស់ទើបមិនចង់បណ្ដោយ 20 ចេះពាក្យតាឱ្យនេះហៅចេះ ៗ

ខឿន សាឃាង, *មកដល់ស្រកវិញ* (២០០៤)